



# இன்றைய செய்தி


## பூமியில் 20 ஆயிரம் லட்சம் கோடி எறும்புகள்

- டைனோசர் காலத்தில் இருந்தே பூமியில் எறும்புகள் வாழ்வது உறுதி செய்யப்பட்டு உள்ளது.
- அண்டார்டிகா, கிரீன்லேண்ட், ஐஸ்லாந்து மற்றும் குறிப்பிட்ட சில தீவுகளைத் தவிர்த்து உலகின் அனைத்து பகுதிகளிலும் எறும்புகள் வாழ்கின்றன.
- தற்போது உலகம் முழுவதும் 15,700-க்கும் மேற்பட்ட எறும்பு இனங்கள் உள்ளன.
- பூமியில் வாழும் மொத்த எறும்புகளின் எடை, பறவைகள், பாலூட்டிகளின் எடையை விட அதிகமாகும்.
- பூமியில் தற்போது வாழும் மனிதர்களின் எடையில் சுமார் 20 சதவீதம் அளவுக்கு எறும்புகளின் எடை உள்ளது.
- உலகின் சுற்றுச்சூழல் சமநிலையைப் பாதுகாப்பதில் எறும்புகளின் பங்களிப்பு மிக முக்கியமானது. அவை மண்ணை வளப்படுத்துகின்றன.
- அதாவது மண்ணில் காற்று உட்புகுவதற்கான பணியை எறும்புகள் மேற்கொள்கின்றன. இதன் மூலம் செடி, மரங்களின் வேர்களுக்கு நீர் மற்றும் ஆக்சிஜன் எளிதாக கொண்டு செல்லப்படுகிறது.
- விதைகளை மண்ணுக்கு அடியில் எறும்புகள் எடுத்துச் செல்கின்றன. அங்கு விதைகளின் மேற்புறத்தில் உள்ள 'எலையோசோம்' பகுதியை எறும்புகள் உணவாக உட்கொள்கின்றன.
- இதன்காரணமாக விதைகளில் இருந்து செடிகள் மிக எளிதாக முளைக்கின்றன.
- பூமியில் பூச்சியினங்களின் இனப்பெருக்கத்தை கட்டுப்படுத்துவதில் எறும்புகள் முக்கிய பங்கு வகிக்கின்றன. எறும்புகள் இல்லையென்றால் பூச்சிகளின் இனப்பெருக்கம் அதிகரித்து பெரும் சுற்றுச்சூழல் பிரச்சனைகளுக்கு வழிவகுத்துவிடும்.



## முடிவுக்கு வருகிறதா கோவிட்-19?

- உலகளாவிய கோவிட் பெருந்தொற்று முடிவுக்கு வரும் காலம் கண்ணுக்குத் தெரிவதாக உலக சுகாதார நிறுவனத்தின் தலைவர் டெட்ராஸ் அதனாம் கேப்ரியேசஸ் தெரிவித்துள்ளார்.
- இந்தியாவில் பெரும்பாலான மக்கள் இரண்டு தவணைத் தடுப்பூசிகளைச் செலுத்திக்கொண்ட பிறகு, கோவிட் குறித்துப் பெரிதாகக் கவலைப்பட வேண்டியதில்லை என்கிறார் மூத்த வைராலஜி நிபுணர் ககன்தீப் காங்.
- புதிய வேற்றுருவால் மக்களுக்கு ஆங்காங்கே தொற்று ஏற்படும்போதும் அது தீவிரமடையவில்லை என்பது முக்கியமானது.
- தடுப்பூசி செலுத்திக் கொண்டதால் மக்களிடையே நோய்த் தடுப்பாற்றல் அதிகரித்திருப்பதும் இதற்குக் காரணம் என்கிறார் ககன்தீப் காங்.
- புதிய வேற்றுரு, அதன் தீவிரமான பரவல், மக்களின் உடல்நிலையில் அது ஏற்படுத்தும் தீவிரப் பாதிப்பு இவை மூன்றும் ஒருசேர நிகழ்ந்தால் மட்டுமே மீண்டுமொரு கரோனா அலை உருவாவதற்கு வாய்ப்பு உள்ளது.
- மார்ச் 2020 முதல் பதிவாகிவரும் கோவிட்-19 இறப்புகளில் இரண்டு வாரங்களுக்கு முன்புதான் மிகக் குறைவாக இறப்புகள் பதிவாகியுள்ளதாக உலக சுகாதார நிறுவனம் தெரிவித்திருக்கிறது இது நம்பிக்கை அளிக்கும்விதமாக இருக்கிறது.
- கடந்த இரண்டு ஆண்டுகளில் கோவிட் தொற்று குறித்து மக்களிடம் போதிய விழிப்புணர்வு ஏற்பட்டிருக்கிறது. அந்த நோயைக் கையாள்வதில் மருத்துவர்களும் தேர்ச்சி பெற்றுள்ளனர்.
- நோய்ப் பரவலும் அதன் தீவிரமும் மட்டுப்பட்டிருக்கும் நிலையில், புதிய அலை குறித்த தேவையற்ற அச்சங்களை விடுத்து, மக்களிடையே பரவிவரும் இதர பருவகால நோய்களில் கவனத்தைச் செலுத்துவதே தற்போது அவசர, அவசியத்தேவை.



**இணையவழி விளையாட்டுகளைத் தடை செய்ய அவசர சட்டம்**

- இணையவழி விளையாட்டுகளைத் தடுக்க புதிய சட்டம் இயற்றுவது தொடர்பாக தமிழக அரசுக்கு அறிவுரை வழங்க சென்னை உயர்நீதிமன்ற ஓய்வு பெற்ற நீதிபதி கே.சந்துரு தலைமையில் குழு அமைக்கப்பட்டது.
- பள்ளி மாணவர்கள் மீது இணையவழி விளையாட்டுகள் ஏற்படுத்திய தாக்கத்தைப் பற்றி பள்ளிக்கல்வித்துறை வாயிலாக எடுக்கப்பட்ட கணக்கெடுப்பு, பொதுமக்களிடம் மின்னஞ்சல் மூலம் பெறப்பட்ட கருத்துகள், கலந்தாலோசனைக் கூட்டங்கள் வாயிலாக பெறப்பட்ட கருத்துகளுடன் சட்டத்துறை ஆலோசனையையும் பெற்று அவசரச் சட்டம் தயாரிக்கப்பட்டது.

**அதிமுக அரசின் அவசரச் சட்டம்**

- இணையவழி ரம்மி விளையாட்டுக்கு கடந்த அதிமுக ஆட்சி காலத்தில் தடை விதிக்கப்பட்டது. இதற்கான சட்டத்துக்கு அப்போதைய ஆளுநர் பன்வாரிலால் புரோஹித் ஒப்புதல் அளித்தார்.
- இந்தச் சட்டத்தின்படி, இணையவழியில் ரம்மி விளையாடுவோருக்கு ரூ.5 ஆயிரம் அபராதமும், ஆறு மாதங்கள் சிறைத் தண்டனையும் அளிக்கப்படும் எனத் தெரிவிக்கப்பட்டிருந்தது.
- ரம்மி விளையாட்டை நடத்தும் நிறுவனப் பொறுப்பாளர்கள் ரம்மி விளையாட்டரங்கம் வைத்திருந்தால் ரூ.10 ஆயிரம் அபராதமும், இரு ஆண்டுகள் சிறைத் தண்டனை வழங்கவும் சட்டத்தில் வகை செய்யப்பட்டிருந்தது.
- இந்தச் சட்டத்தை ரத்து செய்யக்கோரி, சில தனியார் நிறுவனங்கள் சார்பில் சென்னை உயர்நீதிமன்றத்தில் வழக்குகள் தொடுக்கப்பட்டன.
- வழக்குகளை விசாரித்த உயர்நீதிமன்றம், இணையவழி ரம்மி விளையாட்டுக்கு தடை விதித்து பிறப்பிக்கப்பட்ட சட்டத்தை ரத்து செய்தது.
- மேலும், இணையவழி விளையாட்டுகளுக்கு ஒட்டுமொத்தமாக தடை விதிக்க முடியாது எனவும், புதிய சட்டம் கொண்டு வர தமிழ்நாடு அரசுக்கு எந்தத் தடையும் இல்லை எனவும் உயர்நீதிமன்றம் தெரிவித்தது.

**அரசியல் சாசனத்துக்குள் அரசியல் கட்சிகள்****அரசியல் கட்சிகள்**

- இந்திய அரசியல் சாசனத்தை உருவாக்கும்போது அதில் அரசியல் கட்சிகள் பற்றிய எந்தக் குறிப்பும் சேர்க்கப்படவில்லை.
- இந்திய மக்கள் பிரதிநிதித்துவ சட்டம் 1951-இன் மூலம்தான் அரசியல் கட்சிகள் தேர்தல் ஆணையக் கட்டுப்பாட்டிற்குள் வருகின்றன.
- அரசாங்கமும் அரசியல் கட்சிகளும் ஒன்றுடன் ஒன்று பிரிக்க முடியாத அளவுக்கு செயல்பட்டுக் கொண்டுள்ளன. அரசியல் கட்சிகள் என்பவை கட்சிக்காரர்களின் நிறுவனங்கள் அல்ல, அவை மக்களின் அமைப்புகள்.
- ஒரு நாட்டின் அரசியல் கலாச்சாரத்தை உருவாக்குவதில் அந்த நாட்டு அரசியல் கட்சிகள் பெரும் பங்கு வகிக்கின்றன.

**ஊழல்**

- ஊழலுக்கு வித்திடும் காரணிகள் இரண்டு. ஒன்று தேர்தல், மற்றொன்று ஆட்சி. முதலாவதாக, பொதுத்தேர்தலை முறைப்படுத்திவிட்டால், நெறிப்படுத்தி விட்டால் பெருமளவு ஊழல்கள் குறைந்துவிடும்.
- அடுத்து அரசியல் கட்சிகளின் தேர்தலையும் செயல்பாடுகளையும் கண்காணித்து முறைப்படுத்திவிட்டால் எஞ்சியிருக்கின்ற ஊழலும் நீங்கிவிடும். எனவே சீர்திருத்தம் தொடங்க வேண்டிய முதல் இடம் தேர்தல் களமே.
- நம் அரசியல் சாசன சட்டத்தில் தேர்தல் ஆணையம் என்பது ஒரு தன்னாட்சி பெற்ற அமைப்பு. இதைத்தான் தேர்தல் ஆணையராக இருந்த டி.என்.சேஷன் மீண்டும் மீண்டும் வலியுறுத்தினார்.
- அவர் தேர்தல் ஆணையம் குறித்து உருவாக்கிய பிம்பம் இன்று உடைத்தெரியப்பட்டு விட்டது.

**க. பழனித்துரை**

**அரசியல் கட்சிகளுக்கு தேர்தல்**

- இன்றைய சூழலில் நம் நாட்டில் அரசியல் கட்சிகளை தேர்தல் ஆணையத்தின் மூலம் நெறிப்படுத்தத் தொடங்கிவிட்டால் பல கட்சிகள் காணாமல் போய்விடும்.
- இந்தியாவின் எதிர்காலத்தை நாசமாக்கிக் கொண்டிருப்பது அறமற்று வணிக நோக்கில் செயல்பட்டுக் கொண்டிருக்கும் ஒரு சில அரசியல் கட்சிகள்தான் என்பது அனைவரும் அறிந்த உண்மைதான்.
- குறிப்பாக, தாராளமயப் பொருளாதாரம் இந்தியாவில் கொண்டுவரப்பட்ட பிறகு, அரசியல் கட்சிகளை பெரும் செல்வந்தர்களும், வணிகர்களும், ஒப்பந்ததாரர்களும் ஆக்கிரமித்து விட்டனர்.
- இன்று பெருகிவிட்ட ஊழலைக் குறைக்காமல் இந்திய அரசியலையும், இந்திய மக்களாட்சியையும் காக்க இயலாது. இதைத்தான் உலக வங்கியிலிருந்து உள்ளூர் சீர்திருத்த ஆணையங்கள் வரை எடுத்துக் கூறுகின்றன.

**பொது மக்கள் நிறுவை**

- தேர்தல் ஆணையம் அங்கீகாரம் அளித்தால்தான் அரசியல் கட்சிகள் பொதுத்தேர்தலில் போட்டியிட முடியும். எனவே அரசியல் கட்சிகள் யாருடைய தனிப்பட்ட சொத்தும் அல்ல, அவை பொதுமக்களின் நிறுவனங்கள்.
- பொதுமக்களின் நிறுவனங்களை எப்படி அரசியல் சாசனத்தின் மூலம் உருவாக்கப்பட்ட நிறுவனம் கண்காணிக்கிறதோ அதேபோல் அரசியல் கட்சிகளையும் கண்காணிக்க வேண்டும்.
- அந்தக் கண்காணிப்பு என்பது, முதலில் தேர்தல் ஆணையம் தேர்தலைக் கண்காணிப்பதாக இருக்க வேண்டும். இரண்டாவதாக, இன்று அரசியல் கட்சிகள் பெருநிதிபெறும் நிறுவனங்களாக மாறிவிட்ட சூழலில் அரசியல் கட்சிகளை இந்திய கணக்காயத்தின் கீழ் கொண்டு வந்து தணிக்கை செய்திட வேண்டும்.
- இன்று நம் அரசியல் கட்சிகள், தங்களை தாங்களே நெறிப்படுத்திக் கொள்வதாகக் கூறி தேர்தல் நடத்துவதையும், நிதி நிர்வாகம் செய்வதையும், சடங்குகளாக்கி மக்களை ஏமாற்றுகின்றன.
- இதன் விளைவுதான் அரசியல் கட்சிகள் ஒருசிலரின் கைப்பாவையாக செயல்படுகின்றது.

**முடிவுரை**

- நம் அரசியல் கட்சிகளை நெறிப்படுத்தாத வரையில் நம் மக்களாட்சி குறைபாடுடையதாகவேதான் செயல்படும். இந்தச் சூழலை மாற்றிட மிக முக்கியமான தேவை அரசியல் கட்சிகளின் தேர்தலை தேர்தல் ஆணையமே நடத்துவதுதான்.
- அரசியல் கட்சிகள் மக்களின் நிறுவனங்களாக இருப்பதால் அவற்றை நெறிப்படுத்த வேண்டியது தேர்தல் ஆணையத்தின் கடமையாகும்.

**தில்லி - லாக்கா நட்புறவு!**

- நல்ல வேலிகள் நல்ல அண்டை வீட்டுக்காரர்களைத் தருகின்றன என்பது ராபர்ட் பிராஸ்ட்டின் வெளியுறவுக் கொள்கை குறித்த கருத்து.
- 1947 பிரிவினையின் போதே தொடங்கிவிட்ட பிரச்சனைதான் என்றாலும்கூட, வங்கதேசப் பிரிவினைக்குப் பிறகு இருநாட்டு உறவுக்கும் இடையே நதிநீர்ப் பிரச்சனை சுமுகமாக உறவு ஏற்படாமல் தடுத்து வந்தது.

**தீஸ்தா நதிநீர் பிரச்சனை**

- இந்தியாவிலிருந்து வங்கதேசம் வழியாகப் பாய்ந்து வங்காள விரிகுடாவில் 54 நதிகள் கலக்கின்றன. அவை எல்லாமே கங்கை, பிரம்மபுத்ரா நதிகளின் கிளை நதிகள்.
- அவற்றின் மிக முக்கியமானது தீஸ்தா. மேற்கு வங்க மாநில அரசின் ஒப்புதல் இல்லாமல் தீஸ்தா நதிநீர்ப் பிரச்சனைக்குத் தீர்வு காண முடியாது என்பதால், இந்த அரசு முறைப் பயணத்திலும் பேச்சுவார்த்தையில் எந்த முன்னேற்றமும் ஏற்படவில்லை.
- தீஸ்தா நதிநீர்ப் பிரச்சனை எந்த அளவுக்கு வங்கதேச அரசியலில் முக்கியத்துவம் பெற்றிருக்கிறதோ, அதே போல மேற்கு வங்க மாநில அரசியலிலும் முக்கியத்துவம் பெறுகிறது.

**அரசியல் சாசன அமர்வு வழக்கு****நேரலை ஒளிபரப்பு**

- உச்சநீதிமன்றத்தில் அரசியல் சாசன அமர்வில் நடைபெறும் அனைத்து வழக்கு விசாரணையையும் நேரலை ஒளிபரப்பு செய்ய உத்தரவிடக் கோரி ஸ்வப்னில் திரிபாதி என்பவர் வழக்கு தொடுத்தார்.
- உச்சநீதிமன்றத்தில் நடைபெறும் வழக்கு விசாரணையை பொதுமக்கள் தங்கள் செல்போன், லேப்டாப் மற்றும் கணினிகளில் நேரலையாக காண முடியும்.

\*\*\*\*\*

**குழந்தை பிறப்பு விகிதம் 10****ஆண்டுகளில் 20% சரிவு**

- ◆ கடந்த 10 ஆண்டுகளில் இந்தியாவில் குழந்தை பிறப்பு விகிதம் (ஜிஎஃப்ஆர்) 20% சரிவடைந்துள்ளது.
- ◆ இது குறித்து சாம்பிள் ராஜிஸ்ட்ரேஷன் சிஸ்டம் (எஸ்ஆர்எஸ்)-2020 புள்ளிவிவரத்தில் கூறியிருப்பதாவது : ஜிஎஃப் ஆர் என்பது, 15 முதல் 49 வரையிலான வயதுடைய 1,000 பெண்களுக்கு ஓராண்டில் பிறந்த குழந்தைகளின் எண்ணிக்கையை குறிக்கிறது.
- ◆ கடந்த 2008 முதல் 2010 வரையில் இந்தியாவில் சராசரி ஜிஎஃப்ஆர் விகிதம் 86.1-ஆக இருந்தது. இது 2018-20-ல் 68.7 ஆக (மூன்று ஆண்டு சராசரி) சரிவடைந்துள்ளது. ஜிஎஃப்ஆர் விகிதத்தின் சரிவு நகர்ப்புறங்களில் 15.6 சதவீதமாக உள்ள நிலையில், கிராமப்புறங்களில் 20.2% ஆக உள்ளது.
- ◆ ஜம்மு & காஷ்மீர் பொது குழந்தைப் பிறப்பு விகிதத்தில் அதிகபட்ச சரிவைக் (29.2) கண்டுள்ளது.
- ◆ எஸ்ஆர்எஸ் தரவுகளின்படி இந்தியாவில் மொத்த குழந்தைப் பிறப்பு விகிதம் (இனப்பெருக்க வயதில் ஒரு பெண்ணுக்கு குழந்தைப் பிறப்பு) 2 ஆகும்.
- ◆ அதன்படி, டிஎஃப்ஆர்-ல் பிஹார் அதிகபட்ச அளவை (3.0) பதிவு செய்துள்ளது. டெல்லி, தமிழ்நாடு மற்றும் மேற்கு வங்கத்தில் குறைந்த டிஎஃப்ஆர் (1.4) பதிவாகியுள்ளன.

- காவிரி நதிநீர்ப் பிரச்சனையில் கர்நாடகம் கடுமையான நிலைப்பாட்டை எடுப்பதுபோல, மம்தா பானர்ஜி தலைமையிலான மேற்கு வங்க அரசும் தீஸ்தா நதிநீர்ப் பிரச்சனைக்குத் தீர்வு காண ஒத்துழைக்க மறுக்கிறது.

### குடியாரா நதிநீர்ப் பிரச்சனை

- தீஸ்தா நதிநீர் குறித்த பேச்சுவார்த்தை தொடரும் நிலையில், இந்தியா வங்கதேசத்துக்கு சில சலுகைகளை வழங்க வேண்டிய நிர்வாகம் ஏற்பட்டிருக்கிறது.
- வங்கதேசத்தின் தேவைகளையும் உணர்வுகளையும் இந்தியா மதிக்கிறது என்பதை உணர்த்தும் விதத்தில் குடியாரா நதிநீர் பிரச்சனைக்கு பிரதமர் ஷேக் ஹசீனாவின் விஜயத்தில் ஒப்பந்தம் செய்யப்பட்டிருக்கிறது.
- 1996 கங்கை நதிநீர் ஒப்பந்தத்துக்குப் பிறகு கையொப்பமாகும் அடுத்த ஒப்பந்தம் குடியாரா நதிநீர் ஒப்பந்தம்தான். பரக் நதியின் கிளை நதியான குடியாரா, அஸ்ஸாம் வழியாகப் பாய்ந்து வங்கதேசத்துக்குள் நுழைந்து வங்காள விரிகுடாவை அடைகிறது.
- இந்த ஆண்டு வங்கதேசத்தில் மிகப்பெரிய வெள்ளப் பெருக்கு ஏற்பட்டது. குறிப்பாக அஸ்ஸாமின் கீழ்ப்பகுதியும், வங்கதேசத்தின் சில்ஹட் பகுதியும் வெள்ளத்தால் கடுமையாக பாதிக்கப்பட்டன.
- இரண்டு நாடுகளுக்கும் இடையே வெள்ளப்பெருக்கைக் கட்டுப்படுத்துவதிலும், வேளாண்மை தொடர்பாகவும் கூடுதல் நட்புறவும், புரிதலும் தேவை என்பதை அது உணர்த்தியது.
- கடந்த ஒரு நூற்றாண்டாக பரக் நதியில் பல மாற்றங்கள் ஏற்பட்டிருக்கின்றன. குறிப்பாக அந்த நதியின் பெரும்பான்மையான தண்ணீர் குடியாரா மூலம் இப்போது பாய்கிறது.
- குறைந்த அளவுதான் கர்மா நதிக்குச் செல்கிறது. அதனால் மழைக்காலங்களில் கடுமையான வெள்ளப்பெருக்கு, அதிக தண்ணீர் தேவைப்படும் ஏரையை பருவங்களில் குடியாராவில் தண்ணீர் வறட்சியும் காணப்படுகிறது. இந்தப் பிரச்சனைக்கு தற்போதைய ஒப்பந்தம் ஓரளவுக்குத் தீர்வு அளக்கும்.

### குடியாரா ஒப்பந்தம்

- இந்தியாவுக்கும் வங்கதேசத்துக்கும் இடையே கையொப்பமாகி இருக்கும் புரிந்துணர்வு ஒப்பந்தத்தின்படி, குளிர்காலத்திலும், கோடைக்காலத்திலும் 2,500 கன அடி தண்ணீரை குடியாராவில் திறந்துவிட இந்தியா ஏற்றுக்கொண்டிருக்கிறது.
- அதன் மூலம் 10,000 ஹெக்டேர் விளைநிலங்களும், 10 லட்சத்துக்கும் அதிகமான மக்களும் பயனடைவார்கள். சில்ஹட் பகுதியில் உள்ள கால்வாய்கள் மூலம் அந்தப் பகுதி நெல் விவசாயிகள் பயனடைவார்கள்.

### எரிசக்தி பிரச்சனை

- ராம்பால் என்கிற இடத்தில் இரண்டு பில்லியன் டாலர் செலவில் அமைக்கப்படும் அனல்மின் நிலையத்துக்கு இந்திய 1.6 பில்லியன் டாலர் உதவி அளிக்க ஏற்றுக் கொண்டிருக்கிறது.
- ராம்பால் அனல்மின் நிலையத்தின் முதல் யூனிட் செயல்படத் தொடங்கினால் வங்கதேசத்தின் மின்சாரத் தேவை ஓரளவுக்கு ஈடுகட்டப்படும்.

### பெங்ளூருவில் ராக்கெட்

### இன்ஜின் உற்பத்தி மையம்

- ◆ இந்திய விண்வெளி ஆராய்ச்சி கழகம் (இஸ்ரோ), எச்.ஏ.எல். நிறுவனத்தில் கிரையோஜெனிக் ராக்கெட் இன்ஜின் உற்பத்தி மையத்தை அமைத்து கொடுப்பது தொடர்பாக ஒரு புரிந்துணர்வு ஒப்பந்தத்தை கடந்த 2013-ம் ஆண்டு செய்திருந்தது.
- ◆ இதையடுத்து பெங்களூரு எச்.ஏ.எல் நிறுவனத்தில் 4,500 சதுர மீட்டர் பரப்பளவில் ரூ.208 கோடி செலவில் ராக்கெட் இன்ஜின் உற்பத்தி மையம் அமைக்கப்பட்டுள்ளது.
- ◆ அமெரிக்கா, பிரான்ஸ் ஜப்பான், சீனா, ரஷ்யா ஆகிய நாடுகளில் மட்டுமே கிரையோஜெனிக் இன்ஜின்களை தயாரிக்கும் மையங்கள் இயங்கி வருகின்றன.
- ◆ தற்போது இந்தியாவில் அதிவேக ராக்கெட் இன்ஜின்கள் தயாரிப்பு மையம் தொடங்கப்பட்டுள்ளதால், நாடு தற்சார்பு நிலையை நோக்கி முன்னேறும்.
- ◆ இதன் மூலம் கிரையோஜெனிக் இன்ஜினை தயாரிக்கும் 6-வது நாடாக இந்தியா உருவெடுத்துள்ளது.



**SURESH'**  
IAS ACADEMY

### காமன்வெல்த் வரலாற்றில் நிலைக்குமா?

#### காமன்வெல்த் என்றால் என்ன?

- காமன்வெல்த் நாடுகள் என்பவை 56 நாடுகள் அடங்கிய ஒரு குழு. இந்த நாடுகள் பெரும்பாலும் முன்பு பிரிட்டனால் ஆளப்பட்டவை. பிரிட்டிஷ் அரசின் குடியேற்றங்கள் என்றும் சொல்லலாம்.
- காமன்வெல்தின் பெரும்பாலான உறுப்பு நாடுகள் ஆப்பிரிக்கா, அமெரிக்கா, ஆசியா ஆகிய கண்டங்களில் உள்ளன. சில பசிபிக் நாடுகளும் இதில் அடக்கம்.
- காமன்வெல்த் நாடுகளில் பல வளர்ந்துவரும் பொருளாதார நிலையில் உள்ளன. ஆஸ்திரேலியா, கனடா, நியூசிலாந்து உள்ளிட்ட நாடுகள் காமன்வெல்தின் வளர்ந்த நாடுகள்.



**காமன்வெல்த் நாடுகளும் பிரிட்டன் முடியாட்சியும்**

- உலகெங்கும் பிரிட்டனின் முடியாட்சி ஆளுகைக்கு உட்பட்ட பல நாடுகளில் மக்களாட்சி மலர்ந்த காலகட்டத்தில் அரசியாக இருந்தவர் இரண்டாம் எலிசபெத். அவருடைய காலத்தில், அவருடைய கண்முன்னே, அந்த நாடுகளின் சமூகப் பொருளாதாரச் சூழலில் குறிப்பிடத்தக்க மாற்றம் ஏற்பட்டது.
- பிரிட்டன் முடியாட்சியுடனான வரலாற்று உறவுகளிலிருந்து விடுபடவும், மக்களாட்சியை நிறுவவும் பல நாடுகளுக்கு அழைப்பு விடுக்கப்பட்டது. 2021-ல் பிரிட்டன் மன்னர்/அரசியை அரசு தலைவர் பதவியிலிருந்து நீக்கிய 18ஆவது நாடானது பார்படாஸ்.
- மன்னருக்குப் பதிலாகத் தலைமைப் பதவியில் ஒரு தேசிய அரசாங்கச் செயலாளரை பார்படாஸ் நியமித்தது.

**உறுப்பு நாடுகளின் பார்வை**

- பரந்த காமன்வெல்த் குழுவின் உறுப்பினர்களாக இந்தியா உள்ளிட்ட பிற தெற்காசிய நாடுகள் உள்ளன. காமன்வெல்த் குழுவின் கூட்டங்கள் மூலமாக, அதன் உறுப்பு நாடுகளிடையே கொள்கை ஒருங்கிணைப்பு வலுவாக வளர்ந்து வருகிறது என்பதை மறுக்க முடியாது.

**முடிவுக்கு வருகிறதா முடியாட்சி**

- ஆஸ்திரேலியாவைப் பிரிட்டன் முடியாட்சியிலிருந்து படிப்படியாக விடுபட்டு, முழுமையான குடியரசாக மாறும் பணியைத் தொடங்குவதற்காக ஆஸ்திரேலியப் பிரதமர் ஆண்டனி அல்பானீஸ் தலைமையிலான அரசாங்கம் ஜன் 2022 இல் மாட் தில்லெத்வைட் என்னும் அமைச்சரை நியமித்தது.
- அதிகாரப்பூர்வமாக பிரிட்டன் முடியாட்சியுடனான உறவுகளைத் துண்டிப்பது குறித்த வாக்கெடுப்பு அங்கே இன்னும் சில மாதங்களில் நடைபெற உள்ளது.
- நியூசிலாந்தின் பிரதமர் ஜசிந்தா ஆர்டென் தனது நாடு மன்னர் சார்லசை ஆதரிக்கும் என்று கூறியுள்ளார். அதே நேரத்தில் நியூசிலாந்து 'உரிய நேரத்தில்' குடியரசாக மாறும் என்று அவர் கூறியுள்ளதையும் கவனத்தில் கொள்ள வேண்டும்.

**10 சதவீத இடஒதுக்கீடு**

- பொருளாதாரத்தில் பின்தங்கிய முற்பட்ட வகுப்பினருக்கு (இடபிள்யுஎஸ்) கல்வி, வேலைவாய்ப்புகளில் 10 சதவீதம் இடஒதுக்கீடு அளிப்பதற்கு எதிர்ப்பு தெரிவித்து தொடுக்கப்பட்ட வழக்கின் தீர்ப்பை உச்சநீதிமன்ற அரசியல் சாசன அமர்வு ஒத்திவைத்தது.
- 10 சதவீத இடஒதுக்கீடு அளிக்க வகை செய்யும் இந்திய அரசமைப்புச் சட்டத் திருத்தப்பிரிவு 103-க்கு எதிர்ப்பு தெரிவித்து 40-க்கும் மேற்பட்ட மனுக்கள் தாக்கல் செய்யப்பட்டன.

**தமிழகம் சார்நிலம்....**

- பொருளாதாரத்தை அடிப்படையாக வைத்து இடஒதுக்கீடு அளிக்கக்கூடாது என்றும், 10 சதவீத இடஒதுக்கீட்டை உறுதி செய்ய முடிவு செய்வதற்கு முன்பு, இந்திரா சஹானி வழக்கின் தீர்ப்பை பார்க்க வேண்டும்.
- தாழ்த்தப்பட்டோர், பிற்படுத்தப்பட்டோர், இதர பிற்படுத்தப்பட்ட வகுப்பினர் ஆகியோருக்கு வழங்கப்படும் 50 சதவீத இடஒதுக்கீட்டுக்கு பாதிப்பில்லாமல் மீதமுள்ள 50 சதவீத இடஒதுக்கீட்டில் இருந்து 10 சதவீத இடஒதுக்கீடு அளிக்கப்படுவதாக மத்திய அரசு தெரிவித்துள்ளது.

**ஆஷா பரேக்குக்கு****தாதாசாகேப் பால்கே விருது**

- ◆ இந்திய திரைத் துறையில் சிறந்து விளங்குவோருக்கு வழங்கப்படும் மிக உயரிய விருதான தாதா சாகேப் பால்கே விருது, ஹிந்தி திரையுலக முதுபெரும் நடிகை ஆஷா பரேக்குக்கு (79) அறிவிக்கப்பட்டுள்ளது. இந்த விருது 2020-ஆம் ஆண்டுக்கானதாகும்.
- ◆ திரையுலக பிரபலங்களான ஆஷா போஸ்லே, ஹேமமாலினி, பூனம் தில்லான், உதித் நாராயண், டி.எஸ்.நாகர்பரணா ஆகியோர் அடங்கிய 5 உறுப்பினர்கள் குழு, தாதா சாகேப் பால்கே விருதுக்கு ஆஷா பரேக் பெயரை முடிவு செய்தது.
- ◆ ஹிந்தி திரையுலகில் செல்வாக்குமிக்க நடிகைகளில் ஒருவரான ஆஷாபரேக் கடந்த 1952-இல் தனது 10 வயதில் குழந்தை நட்சத்திரமாக திரைப்பயணத்தை தொடங்கினார்.
- ◆ பின்னர், 1959-இல் 'தில் தேகே தேகோ' ஹிந்தி படத்தில் ஷம்மி கபூருக்கு ஜோடியாக கதாநாயகியாக அறிமுகமானார்.
- ◆ அதன்பிறகு, 'கேரவன்', 'பியார் கா மெளசம்', 'தீஸ்ரி மன்ஸில்' உட்பட 95-க்கும் மேற்பட்ட படங்களில் நடித்து, 50 ஆண்டுகளாக முக்கிய நடிகையாக வலம் வந்தார். அத்துடன், இயக்குநர் மற்றும் தயாரிப்பாளராகவும் தடம்பதித்தார்.
- ◆ இந்திய திரையுலகின் தந்தை எனப் போற்றப்படும் தாதா சாகேப் பால்கேவின் பெயரில் வழங்கப்படும் இந்த விருது, கடந்த 2019-இல் நடிகர் ரஜினிகாந்துக்கு வழங்கப்பட்டது.

**வெற்றி நிச்சயம்...****ALL BANK EXAM****SURESH IAS ACADEMY**TUTICORIN | TIRUNELVELI  
RAMANATHAPURAM

And MADURAI